

నఫలత ప్రాప్తిస్తుంది. ఇలా విశాలహృదయం, సత్యమైన హృదయం, సత్యమైన హృదయం ఈ మూడు విశేషలతో ఉండే నలువైపుల ఉన్న పిల్లలను చూసి బాప్ దాదా కోటానుకోట్ల కంటే ఎక్కువగా సంతోషం అవుతున్నారు మరియు స్వతహాగా ఓహో నా పిల్లలు ఓహో అనే పాట పాడుతున్నారు. సదా శుభాకాంక్షలకు ప్రాత్రులైన పిల్లలు ఓహో అని పాడుతున్నారు. సదా బాబాని సాతీగా చేసుకుని నడిచేవారికి, చేతిలో చేయి వేసి చేయి అంటే శ్రీమతం ఇలా చేతిలో చేయి వేసి ఎగిరేవారికి, ఇప్పుడు నడవటమనేది సమాప్తి అయిపోయింది ఇప్పుడు ఎగిరేవారు, ప్రతి అడుగులో బ్రహ్మబాబాను అనుసరించేవారు. ఇక ఏమీ ఆలోచించకండి. చేయనా, వద్దా, మంచిగా అవుతుందా, అప్పుడు, ఇష్టమనిపిస్తుందో లేదో ఇలా ఆలోచించవలసిన అవసరంలేదు. బ్రహ్మబాబా ఏదైతే చేసారో అది రైట్, ఆలోచించవలసిన అవసరం లేదు. అనుసరించడం అయితే సహజం కదా! మరలా ఈరోజు ఏంటో భారంగా అనిపిస్తుంది ఏమయ్యిందో తెలియటంలేదు అని అంటున్నారు ఎందుకంటే ఏదోక విషయం గురించి ఆలోచిస్తున్నారు.

నలువైపుల ఉన్న పిల్లలందరికీ బాప్ దాదా యొక్క హృదయపూర్వకమైన ఆశీర్వాదాలు మరియు కోటానుకోట్ల అభినందనలు. ఎవరైతే శివరాత్రికి తమ తమ సేవలలో ఉంటారో వారికి ఇప్పుడినుండే శివరాత్రి అంటే మీ పుట్టినరోజు యొక్క ఆశీర్వాదాలు మరియు శుభాకాంక్షలు ఇస్తున్నారు మరియు ఏవైతే ఉత్తరాలు, ఈ-మెయిల్స్ పంపిస్తున్నారో అవి సెకను కంటే తక్కువ సమయంలో బాప్ దాదా దగ్గరికి చేరుకుంటాయి. అటువంటి ఆత్మలకు కూడా ప్రియస్మృతులు. దాహంతో ఉన్న ఆత్మలకు, బంధనాలలో ఉండేవారు విఘ్నాలను కూడా హారంగా చేసుకున్నారు అటువంటి ఆత్మలకు కూడా ప్రియస్మృతులు మరియు ఇప్పుడు క్రొత్తగా ఎవరైతే స్నేహి ఆత్మలు వస్తున్నారో వారికి కానీ వారు తక్కువగా ఉంటారు. ఇలా నలువైపుల ఉన్న యువకులకు, వృద్ధులకు, మాతలకు, పాండవులకు అందరికీ ముందుగానే మీ యొక్క మరియు బాబా యొక్క పుట్టినరోజు యొక్క శుభాకాంక్షలు.

జన్మదినోత్సవమున తీవ్రపురుషార్థం ద్వారా మొదటి తరగతిలోకి వచ్చే బహుమతిని పొందేటందుకు ప్రతి శాసన, సంకల్పం సమర్థంగా ఉండాలి. మనస్సు విశాలంగా మరియు సత్యంగా ఉంటే ప్రతి అవసరం తీరుతుంది22-2-09

ఈరోజు జీరో (బిందువు) అయిన బాబా తన యొక్క హీరో పిల్లలను కలుసు కునేటందుకు వచ్చారు. ఈరోజు మీరందరు బాబా యొక్క మరియు బాబాతో పాటు మీ యొక్క జన్మదినోత్సవాన్ని జరుపుకునేటందుకు వచ్చారు. కనుక బాప్ దాదా పిల్లలందరికీ, ఎదురుగా కూర్చున్నా కానీ, దూరంగా ఉన్నా కానీ మనస్సుతో దగ్గరగా కూర్చున్న వారికి, నలువైపుల ఉన్న పిల్లలందరికీ సర్వ సంబంధాలతో శుభాకాంక్షలు ఇస్తున్నారు. విశేషంగా మూడు రూపాలుగా శుభాకాంక్షలు. తండ్రి, శిక్షకుడు మరియు సద్గురువు యొక్క రూపంతో మూడు శుభాకాంక్షలు అంటే పాలన, చదువు మరియు వరదానాలను నలువైపుల ఉన్న పిల్లలందరికీ విశేషంగా ఇస్తున్నారు. పిల్లలందరికీ

శుభాకాంక్షలు, శుభాకాంక్షలు, శుభాకాంక్షలు. ఈనాటి ఈ జన్మదినోత్సవాన్ని భక్తులు కూడా జరుపుకుంటారు కానీ పిల్లలైన మీకు తెలుసు - ఈ జన్మదినం తండ్రి మరియు పిల్లల యొక్క స్నేహపూర్వక జన్మదినం. అది నుండి తండ్రి మరియు పిల్లలు కలిసి ఉన్నారు. విశ్వపరివర్తనా కార్యంలో కూడా తండ్రి పిల్లలతో కలిసి ఉన్నారు ఎందుకంటే తండ్రికి పిల్లలంటే చాలా చాలా స్నేహం. ఇప్పుడు కూడా కలిసి ఉన్నారు మరియు ఇంటికి వెళ్ళేది కూడా కలిసే వెళ్ళాలి. బాబా తన పిల్లలు లేకుండా వెళ్ళలేరు, పిల్లలు బాబా లేకుండా వెళ్ళలేరు, ఎందుకంటే మనస్పూర్వక స్నేహంతో కలిసి ఉన్నారు. ఇంటికి వెళ్ళిన తర్వాత రాజ్యంలోకి వచ్చేటప్పుడు కూడా బ్రహ్మబాబాతో పాటు రాజ్యం చేస్తారు. అన్ని జన్మలకంటే ఈ జన్మ అతి ప్రിയమైనది మరియు అతీతమైనది. ఈ జన్మకి ఉన్న విలువ కల్పమంతటి 84 జన్మలకు ఉండదు. ఇటువంటి స్నేహం మరియు తోడుగా ఉండే విశేష వజ్రతుల్య జన్మ ఇది. మీరందరూ మీ జన్మదినాన్ని జరుపుకునేటందుకు వచ్చారా లేక బాబా జన్మదినాన్ని జరుపుకునేటందుకు వచ్చారా? బాబా పిల్లలది జరుపుకునేటందుకు మరియు పిల్లలు బాబాది జరుపుకునేటందుకు వచ్చారా? భక్తులు కూడా నలువైపుల శివజయంతి లేదా శివరాత్రిని జరుపుకుంటారు. చాలా ప్రేమతో జరుపుకుంటారు, కానీ వారు జరుపుకోవటం మరియు మీరు జరుపుకోవటంలో తేడా ఉంది. వారు రాత్రి జరుపుకుంటారు మీరు అమృతవేళ జరుపుకుంటారు. అమృతవేళ శ్రేష్టమైన వేళ. అమృతవేళలోనే బాప్ దాదా వ్రతి బిడ్డ యొక్క జోలెను వరదానాలతో నింపుతారు. అందరి జోలె వరదానాలతో నిండింది కదా! రోజూ వరదాత నుండి వరదానం లభిస్తునే ఉంటుంది. మీ ఒక్కొక్కరికీ బాప్ దాదా నుండి ఎన్నెన్ని వరదానాలు లభించాయి! ఆ వరదానాలతో జోలె నిండిపోయింది కదా! చాలా ఉత్సాహ ఉల్లాసాలతో వచ్చారు. పిల్లలను చూసి బాప్ దాదా కూడా చాలా చాలా సంతోషిస్తున్నారు. ఓహో పిల్లలూ! ఓహో!! అని పాడుకుంటున్నారు. ఓహో బాబా! ఓహో!! అని పిల్లలు పాడుకుంటున్నారు కానీ బాబా ఓహో పిల్లలూ! ఓహో!! అని పాడుకుంటున్నారు. ఎందుకంటే ఎవరైతే బాబా పిల్లలుగా అయ్యారో వారందరూ కోట్లలో కొందరిలో కొందరు. విశ్వంలో ఎన్ని కోట్ల ఆత్మలు ఉన్నారు కానీ వారందరిలో పిల్లలైన మీరు అదృష్టవంతులు మరియు ప్రിയమైనవారు అని బాప్ దాదా అంటారు. అన్ని కోట్లలో పిల్లలైన మీరు కొందరే. కోట్లలో కొద్దిమందిలో మేము కొద్దిమందిగా కల్పకల్పాలు ఉంటాం అనే నషా ఉందా? వర్తమాన సమయంలో ఎంత పెద్ద పెద్ద పదవులు కలిగిన ఆత్మలు ఉన్నా కానీ బాబాని గుర్తించి, బాబా యొక్క జన్మదినాన్ని జరుపుకునేవారు, బాబాని గుర్తించిన నలువైపుల పిల్లలు కోట్లలో కొద్దిమందే ఉంటారు. కోట్లలో కొద్దిమందిలో మేము ఉన్నాం అనే సంతోషం ఉందా? నషా ఉందా? చేతులెత్తండి. అవినాశి నషా ఉంది కదా! అప్పుడప్పుడు నషా ఉండేవాళ్ళు కాదు కదా! నదా ఉంది మరియు నదా ఉంటుంది. మాయ అయితే పరీక్ష తీసుకుంటుంది. అనుభవం ఉంది కదా! పరమాత్మ పిల్లలంటే మాయకు కూడా చాలా ప్రేమ. కానీ పిల్లలైన మీకు తెలుసు - ద్రామా అది నుండి అంతిమం వరకు వరమాత్మ పిల్లలకు మరియు మాయకు సంబంధం ఉంటుంది. మాయ మరియు వరమాత్మ పిల్లలు ఇద్దరికీ పరస్పరంలో సంబంధం ఉంటుంది. మాయ వని - రావటం మరియు పిల్లల వని ఏమిటి? మాయను దూరం నుండే పారడ్రోలటం. రానివ్వకూడదు, రానిస్తున్నారా? రానివ్వకూడదు, దూరం నుండే తరిమేయండి. రానిస్తే ఇక రావటం అలవాటు అయిపోతుంది, రానిస్తున్నారూ కనూ వెళ్ళండి అని అది కూడా అనుకుంటుంది.

బాబా చూశారు - కొంతమంది పిల్లలు మాయను రానివ్వటమే కాదు, మాయకు మర్యాద కూడా చేస్తున్నారు, మంచినీళ్ళు, టీ కూడా ఇచ్చి ఎలా మర్యాద చేస్తున్నారో తెలుసా? మాయా ప్రభావంలోకి వచ్చిన ఇప్పుడు ఇంకా టూ లేట్ (బాగా ఆలశ్యం) అనే బోర్డు ఇంకా పెట్టలేదు కదా అంటే ఇంకా సమయం ఉంది. పురుషార్థం చేస్తూ ఉన్నాం, చేరిపోతాం అని అనుకుంటున్నారు. నన్ను రానివ్వటమే కాకుండా, నా తోడుగా ఉంటున్నారు, నాకు మర్యాద చేస్తున్నారు అని మాయ కూడా అనుకుంటుంది. కొంతమంది పిల్లలు మాయను గ్రహించటంలోనే పొరపాటు చేస్తున్నారు. మాయ యొక్క మతమో, బాబా యొక్క మతమో గ్రహించని కారణంగా మాయా ప్రభావంలోకి వెళ్ళిపోతున్నారు. కానీ బాబా తన యొక్క అదృష్ట, మహావీర్, విజయూ పిల్లలకు చెప్తున్నారు - మాయను రానివ్వకండి. వచ్చినా కానీ తరిమివేయండి. దీని కోసం సమయం ఉపయోగించకండి ఎందుకంటే సమయం తక్కువగా ఉంది మరియు విశ్వపరివర్తకులై, విశ్వసేవకులై ఆత్మలకు బాబా పరిచయాన్నిచ్చి ముక్తి వారసత్వం ఇస్తాం అనే మీరు శపథం చేసిన కార్యం ఇప్పుడింకా సమాప్తి అవ్వలేదు. ఈ కార్యాన్ని సమాప్తి చేయటంలో సమయాన్ని ఉపయోగించాలి. మాయను తరమటంలో సమయాన్ని ఉపయోగిస్తే విశ్వపరివర్తకులం అనే శపథాన్ని ఎలా పూర్తి చేయగలరు! బాబా తోడుగా ఉండేవారు కదా! ఇప్పుడు కూడా తోడుగా ఉంటాం, తోడుగానే వెళ్తాం అని జన్మతోనే ప్రతిజ్ఞ చేశారు కదా! అందువలన ఇప్పుడు బాబా నుండి ఏవైతే శక్తులు లభించాయో ఆ శక్తుల ఆధారంగా మాయను దూరం నుండే తరిమేయండి. దీనిలో సమయాన్ని ఉపయోగించకండి. చూడండి, 70 సం॥లుగా పురుషార్థం చేస్తూనే ఉన్నారు, ఇప్పటికీ మాయ రావటం మరియు తరమటం, ఇప్పటి సమయం దీనికోసం కాదు. ఎందుకో మీకు తెలుసు, జ్ఞానసాగరులు కదా! ద్రామా జ్ఞానం అంతా ఉంది అంటే జ్ఞానసాగరులు కనుక ఇప్పుడు సమయం దేనికోసం ఉపయోగించాలి. రెండు ఖజానాలను చాలా జమ చేసుకోవాలి. ఆ రెండు ఖజానాలు ఏవి? 1. సంకల్పం 2. సమయం. ఈ రెండు ఖజానాలు గొప్పవి. జ్ఞానసాగరుని పిల్లలు మీరు కూడా జ్ఞాన సాగరులు కనుక మీకు కూడా తెలుసు కదా! మాస్టర్ జ్ఞానసాగరులు కదా! అందరూ జ్ఞాన సాగరులేనా? చేతులెత్తారు, మంచిది. ఓహో! జ్ఞానం అంతా వచ్చేసింది. మాయను పాశ్చాత్యో జ్ఞానం ఉందా? వెనుక ఉన్నవారికి ఉందా? మంచిది. జెండాలు ఊపుతున్నారు. మాతలకు ఉందా? మాతలు జ్ఞాన సాగరులేనా? డబల్ విదేశీయులు! డబల్ విదేశీయులూ జెండాలు ఊపుతున్నారు. మంచిది, చూడండి! దృశ్యం ఎంత బావుందో! జెండాలు బాగా పట్టుకున్నారు. జ్ఞాన సాగరులు అంటే మాయను దూరం నుండే పాశ్చాత్యోలేవారు. అటువంటి వారేనా? ఎందుకంటే బాప్ దాదా ఇంతకు ముందే చెప్పేవారు, ఖజానాలు జమ చేసుకునే బ్యాంక్ కేవలం ఈ సంగమయుగి సమయంలోనే ఉంటుంది. కల్పమంతటిలో మరెప్పుడూ ఇటువంటి బ్యాంక్ ఉండదు. ఇప్పుడు జమ చేసుకున్నదే అప్పుడు పనికి వస్తూ ఉంటుంది. జమ చేసుకునే బ్యాంక్ ఇప్పుడు సంగమయుగంలోనే తెరిచి ఉంటుంది. అందువలనే మీరు అందరికీ ఏమి చెప్తూ ఉంటారు, సందేశం ఇచ్చే సమయంలో ఇప్పుడు లేకున్నా మరెప్పుడూ లేదు అని అందరికీ చెప్తూంటారు కదా! అంటే ఇది మీ అందరికీ గుర్తు ఉండే ఉంటుంది కదా, ఇప్పుడు లేకున్నా మరెప్పుడూ లేదు అనేది అందరికీ గుర్తు ఉంటుందా? ఎందుకంటే సంగమయుగి జన్మ అన్నింటికంటే చిన్నది కానీ అమూల్యమైనది. ఈ జన్మ యొక్క విలువ కల్పమంతా ఉంటుంది. మా జమా ఖాతా ఎంత వరకు ఉంది? అని పరిశీలించుకుంటున్నారా? ఎంత కాపాలనుకుంటున్నారో

అంత జమ అవుతుందా? ఎందుకంటే బాప్ దాదా గతంలో కూడా చెప్పారు - ఇప్పుడు నడిచే సమయం సమాప్తి అయిపోయింది, ఇది ఎగిరే సమయం. పురుషార్థం యొక్క సమయం పూర్తి అయిపోయింది, ఇప్పుడు తీవ్రపురుషార్థం యొక్క సమయం. అది కూడా కొద్దిగానే ఉంది. అందువలనే బాప్ దాదా డబల్ విదేశీయులకి డబల్ తీవ్రపురుషార్థి అనే బిరుదు ఇచ్చారు. చెప్పండి, డబల్ తీవ్ర పురుషార్థులేనా? చేతులెత్తండి! డబల్ తీవ్ర పురుషార్థులు, పాస్ అయిపోయారు. మంచిది. బాప్ దాదా జన్మదిన శుభాకాంక్షలతో పాటు ఈ శుభాకాంక్షలను కూడా ఇస్తున్నారు. పదమా పద శుభాకాంక్షలు, శుభాకాంక్షలు, శుభాకాంక్షలు. బాప్ దాదా చూశారు - ఓ.కె. అని వ్రాసుకోమని బాబా హోమ్ వర్క్ ఇచ్చారు. దానిపై చాలామంది పిల్లలు ధ్యాస పెట్టారు. కానీ 100 మార్కులు కొద్దిమందికే లభించాయి. 50 శాతం వారు ఎక్కువమంది ఉన్నారు. కానీ బాప్ దాదా ఏమి కోరుకుంటున్నారంటే, చెప్పనా ఏమి కోరుకుంటున్నారో? ప్రతి ఆశాదీపంపై లేదా బాబా ఆశలను సంపన్నం చేసే మహావీర్ పిల్లలందరిపై బాబా యొక్క ఆశ ఏమిటంటే సమయానుసారం ఇప్పుడు చాలాకాలం నుండి తీవ్ర పురుషార్థం యొక్క జమ చేసుకోవాలి. సమయానుసారం ప్రతి సమయం బాప్ దాదా మూడు మాటలను స్మృతి ఇప్పిస్తున్నారు- 1. అకస్మాత్తు 2. ఎవరెడీ 3. చాలాకాలం యొక్క జమ. ఇప్పుడిక మీ రాజ్యం వచ్చేసినట్లే. తండ్రి వచ్చేశారు అని సందేశం వినిపిస్తారు కదా అదేవిధంగా ఇప్పుడిక మీ దైవీరాజ్యం, సుఖ శాంతిమయ రాజ్యం రానే వచ్చింది అనే శుభవార్త వినిపిస్తారు కదా! అందరికీ ఈ సందేశాన్ని వినిపిస్తున్నప్పుడు మీ పురుషార్థం కూడా తీవ్రంగా, చాలాకాలంగా మరియు మీ రాజ్యంలో మొదటి జన్మ నుండి 21వ జన్మ వరకు పూర్తి రాజ్యభాగ్యానికి అధికారిగా అయ్యేవిధంగా ఉండాలి కదా! చాలాకాలం అనే లెక్కను స్మృతిలో ఉంచుకోండి ఎందుకంటే కొత్త ఇంట్లో మజా ఉంటుంది, రెండు, మూడు జన్మలు అయిపోయిన తర్వాత వస్తే, మూడు నాలుగు నెలలు అయిపోయిన తర్వాత ఇంట్లోకి వస్తే ఏమంటారు? కొత్త ఇల్లు అంటారా, మూడు నెలలు అయిపోయినవి అంటారా? అందువలన బాప్ దాదా కోరుకునేది ఏమిటంటే బాప్ దాదా యొక్క ఒక్కొక్క గారాభ బిడ్డ, బాప్ దాదా యొక్క హృదయసింహాసనాధికారి బిడ్డ మొదటి జన్మలో బ్రహ్మబాబాతో పాటు కలిసి రావాలి. ఇష్టమే కదా! ఇష్టమేనా? ఇష్టమేనా? మంచిది. అయితే ఏమి చేయవలసి ఉంటుంది? మీకు ఇష్టం, బాబాకి కూడా ఇష్టం సరే, కానీ దీనికోసం ఏమి చేయవలసి ఉంటుంది? ఇప్పటి వరకు జరిగిపోయిందేదో జరిగిపోయింది, బాప్ దాదా క్షమిస్తారు, కానీ ఇప్పటి నుండి బాప్ దాదాకి ఏ జన్మదిన కానుక ఇస్తారు? బాబాకి ఏదొక బహుమతి ఇస్తారు కదా! బాబా జన్మదినోత్సవాన్ని జరుపుకునేటందుకు వచ్చారు, అయితే బాబాకి ఏమి బహుమతి ఇస్తారు? బాబాకి ప్రతి బిడ్డపై ఆశ ఉంటుంది, చివర వచ్చినా కానీ వేగంగా వెళ్ళగలరు. మొదటిసారిగా వచ్చినవారు చేతులెత్తండి. మంచిది.

చివరగా వచ్చిన పిల్లలందరికీ మొదటిసారి వచ్చినందుకు బాప్ దాదా పదమాపద శుభాకాంక్షలు ఇస్తున్నారు. కానీ ఒక భాగ్యం గురించి కూడా చెప్తున్నాను, ఇప్పటికీ భాగ్యం తయారుచేసుకునే అవకాశం ఉంది, బాగా ఆలశ్యమైపోయింది అనే బోర్డ్ ఇంకా పెట్టలేదు. ఒకవేళ ఎవరైనా చివర అంటే ఇప్పుడు వచ్చినా కానీ వేగంగా వెళ్ళి మొదటి తరగతిలోకి వెళ్ళవచ్చు. మొదటి నెంబరుగా కాలేరు, ఆ నెంబరు ఎవరో ప్రకటించబడిపోయింది కానీ మొదటి తరగతిలోకి రాగలరు. ఇష్టమేనా? కొత్తగావచ్చిన పిల్లలకు ఇష్టమేనా? అవకాశం ఉంది, బాప్ దాదా సీట్ అస్తారు | కానీ కొరింపెం

చేయవలసి కూడా ఉంటుంది కదా! ఒకొక్క శ్వాస, ఒకొక్క సంకల్పంపై ధ్యాన పెట్టండి, ప్రతి శ్వాస, ప్రతి సంకల్పం సమర్థంగా ఉండాలి. వ్యర్థం కాకూడదు ఎందుకంటే మీ అందరి యొక్క అంటే ముందు వచ్చిన వారిది అయినా, వెనుక వచ్చిన వారిది అయినా అందరి టైటిల్ ఏమిటి? సమర్థ పిల్లలు, బలహీన పిల్లలు కాదు. బాప్ దాదా ఎవరికి ప్రിയస్మృతులు ఇస్తారు? గారాభమైన, ప్రియమైన, హృదయసింహాసనాధికారి పిల్లలకు రోజూ ప్రియస్మృతులు ఇస్తారు. అందువలన బాబా ఈ స్వర్ణము అవకాశాన్ని ఇస్తున్నారు కానీ తీసుకునేవారు తీస్కోవాలి. బాబా ఇస్తారు, బాబా ఇవ్వడానికి కట్టుబడి ఉన్నారు. అయితే తీవ్రపురుషార్థులు ఎవరైనా ఉన్నారా? అవకాశం ఉంది బాగా ఆలశ్యం అనే బోర్డ్ పెట్టోస్తే ఇది కూడా సమాప్తం. బాప్ దాదాకి జన్మదిన కానుక ఏది ఇస్తారు? జన్మదినోత్సవాన్ని జరుపుకునేటందుకు వచ్చారు కదా! బాప్ దాదా అయితే పిల్లలైన మీ జన్మదినోత్సవ సందర్భంగా మీ అందరికీ ఇచ్చిన బహుమతి ఏమిటంటే ఆది నుండి అంతిమం వరకు మీ తీవ్రపురుషార్థం 90 శాతం ఉంటే మిగిలిన 10 శాతం బాప్ దాదా పెంచుతారు. సరేనా! ఇప్పుడు వ్యర్థం సమాప్తి అయిపోవాలి.

సత్యయుగి దేవాత్మలు వస్తూ ఉంటారు కదా, అప్పుడు వారికి ఇక్కడి వారి భాష ఏమిటో తెలియనే తెలియదు. పురుషార్థం అని మీరు అన్నారనుకోండి వారికి పురుషార్థం అంటే ఏమిటో తెలియదు ఎందుకంటే వారు ప్రాలబ్ధాన్ని అనుభవించేవారు. అదేవిధంగా తీవ్రపురుషార్థులు అయిన మీ కలలో లేదా సంకల్పంలో లేదా ప్రత్యక్ష కర్మలో వ్యర్థం అంటే ఏమిటో తెలియకూడదు, అంతగా సమాప్తి అయిపోవాలి. అంత ధైర్యం ఉందా? 10 శాతం బాబా అదనంగా కలుపుతారు. అంగీకారమేనా? చేతులెత్తండి. ఎంత శాతం పక్కాగా ఉండాలి? 100 శాతం కాదు, 101 శాతం ఎందుకంటే పిల్లలు లేకుండా, పిల్లల తోడు లేకుండా బాప్ దాదా ఇష్టమనిపించదు. మీరు - నా బాబా అన్నారు, బాబా - నా పిల్లలు అని అన్నారు, కనుక బాబా సమానంగా అవ్వవలసిందే. ఇప్పుడు ధృఢసంకల్పం అవసరం. మీరు పుస్తకాలు ముద్రించారు కదా! సఫలతకి తాళంచెవి - ధృఢ సంకల్పం. సంకల్పాన్ని సాధారణం చేసుకోకండి. మీరు ఎవరు? ప్రెసిడెంట్ అయిన వారు సాధారణ నడవడిక నడిస్తే బావుంటుందా? మరి మీరెవరు? మీరు మూడు సింహాసనాలకు అధికారులు. అన్నింటికంటే గొప్ప సింహాసనం - బాప్ దాదా యొక్క హృదయ సింహాసనం. హృదయ సింహాసనాధికారులు మొదటి జన్మలో తోడుగా అవుతారు. సింహాసనంపై అయితే ఒక్కరే కూర్చుంటారు కానీ రాయల్ ఫ్యామిలీలో రాజ్యాధికారులుగా అయితే అవుతారు కదా! ఇలా తోడుగా ఉండే వారు. ఇంటి వరకు అయితే కలిసే వెళ్తారు. బాప్ దాదా ఎలాగైనా తీసుకునే వెళ్తారు. వయా తీసుకువెళ్ళినా లేదా డైరెక్ట్ గా తీసుకువెళ్ళినా కానీ తీసుకునే వెళ్తారు. ఆ తర్వాత ఇంట్లోనే ఉండిపోతారా, బ్రహ్మబాబా వెళ్ళిపోతారు మీరు ఇంట్లోనే ఉండిపోతారా, అలా ఉంటే బావుంటుందా? రాజయోగులు కదా? స్వయానికి ఏ టైటిల్ ఇచ్చుకుంటారు లేదా ఇతరులకు కూడా ఏమి నేర్పిస్తారు? రాజయోగమా లేక ప్రజాయోగమా? రాయల్ ప్రజలు అయినా కానీ ప్రజాయోగం కాదు కదా! రాజయోగులు. పిల్లలైన మీకు బాబా ఇచ్చిన బహుమతి అందరికీ గుర్తు ఉంటుందా? ఎంత వరకు? అంతిమం వరకు. బాప్ దాదా చూశారు - పురుషార్థం అయితే చాలా చేస్తున్నారు, పిల్లలు బాగా శ్రమ చేయటం చూసి బాబాకి ఇష్టమనిపించటం లేదు. అందువలన ప్రేమలో ఉండండి అప్పుడు శ్రమ సమాప్తం అయిపోతుంది. నా బాబా అంటే ఇక మిగిలిన నావి

అన్నీ సమాప్తం. నా బాబా అన్నారంటే మిగిలిన నావి అనేవి అన్నీ సమాప్తం అయిపోయాయి కదా! ఒకదానిలో ఒకటి, ఒకదానిలో ఒకటి పెట్టేసి బొమ్మలు ఉంటాయి కదా, ఒకదానిలోనే 10 లేదా 12 బొమ్మలు పట్టేస్తాయి. అదేవిధంగా మీరందరు నా బాబా అనేవారే కదా, నా బాబా కదా! మహారథీల బాబా కాదు, నా బాబా. ఇలా నా బాబా అన్నారంటే హద్దులోని నావి అనేవి అన్నీ నీదిలో కలిపేయండి. నాది అనడానికి బదులు నీది అనండి. రెండింటికీ ఎంత తేడా ఉంది! నా మరియు నీ. ఒక అక్షరం తేడా. నా బాబా అనేది పక్కా కదా? పక్కా అయితే ఎంత శాతం? 100 శాతమా? లేక 101 శాతమా? ఒక వ్రేలుని పైకి చూపండి. 101 శాతం అనేవారు వ్రేలు చూపండి. బాప్ దాదా చూస్తున్నారు మరియు టీ.వి.లో కూడా చూస్తున్నారు.

ఇప్పుడు శివరాత్రి లేదా శివజయంతిని జరుపుకునేటప్పుడు విశేషంగా మూడు విషయాలు ఆచరిస్తారు. అద్భుతం, ఈ విధులతో ఉత్సవాన్ని జరుపుకునేవారు ఏవిధంగా కాపీ చేశారో అని బాప్ దాదా వారికి కూడా శుభాకాంక్షలు ఇస్తున్నారు. విశేషంగా మూడు విషయాలు ఆచరిస్తారు

1. వ్రతం పాటిస్తారు. మిమ్మల్నే కాపీ చేశారు కానీ అల్పకాలికంగా. బాబా వారిగా అయిన తర్వాత మీరందరు కూడా రెండు వ్రతాలు తీసుకున్నారు. ఒకటి - పవిత్రత, అంటే కేవలం బ్రహ్మచర్యమే కాదు, బ్రహ్మీచారి కూడా. కొంతమంది పిల్లలు ఏం చేస్తున్నారంటే ముఖ్యమైన పెద్ద పెద్ద వికారాల గురించి వ్రతం పెట్టుకుంటున్నారు కానీ చిన్న చిన్నవాటిని వదిలేస్తున్నారు. కానీ చిన్న వాటిని కూడా మహాబలి చేయాలి. చిన్నవి కూడా తక్కువ కాదు. సమయానికి మోసం చేసేవి చిన్నవే. ఎలుక చిన్నదిగానే ఉంటుంది, కానీ కరవటంలో నెంబర్ వన్. నోటితో ఊదుతుంది ఆ తర్వాత కరుస్తుంది, అసలు కరిచినట్లే తెలియదు. అదేవిధంగా చిన్న చిన్న వికారాలు, అంటే కొంతమంది పిల్లలు క్రోధం గురించి అనుకుంటున్నారు - ఇది ఉంటూనే ఉంటుంది, కోప్పడవలసే ఉంటుంది. అటువంటి వారిని సంపూర్ణ ఆత్మ అని అంటారా? అంశ వంశ సహితంగా, చిన్న పెద్ద వాటి గురించి వ్రతాన్ని తీసుకున్నారు. మేము సదా పవిత్రంగా ఉంటాం అని ప్రతిజ్ఞ చేశారు కదా? లేక కేవలం బ్రహ్మచర్యవ్రతం గురించే చేశారా? మీ టైటిల్ ఏమిటి? సంపూర్ణ నిర్వికారి, మర్యాదా పురుషోత్తములు ఇవే మీ టైటిల్స్ కదా? లేక కొన్ని కొన్ని మర్యాదలు తక్కువ ఉంటాయా? నా బాబా అని మీరందరు అన్నారు, అందరూ చేతులెత్తారు, మరి నా బాబా అన్నప్పుడు బాబా సమానంగా అప్పాలి కదా! కేవలం ఒక అక్షరాన్ని మార్చండి, నాది అనేది వచ్చినప్పుడు నీది అనేది గుర్తు ఉంచుకోండి. ఒక అక్షరం యొక్క తేడాను గుర్తు ఉంచుకోవటం ద్వారా మూడు సింహాసనాలకు అధికారి అవుతారు. సదా పవిత్రత మరియు మర్యాదా పురుషోత్తములుగా అయ్యే వ్రతాన్ని సదాకాలికంగా ధారణ చేశారు, వారు ఒకరోజే వ్రతం చేస్తారు, మిమ్మల్ని అనుసరించారు కానీ పిండిలో ఉప్పు వలె కొంచెంగానే అనుసరించారు. అయినా కానీ అనుసరించారు కదా! బుద్ధిమంతులు కదా! మరోవ్రతం ఏమిటంటే ఆహార పానీయాల వ్రతం. మీరందరు కూడా శుద్ధ భోజనం గురించి వ్రతం తీసుకున్నారు కదా. దీనిని కూడా వారు అనుసరించారు కదా! మీరు కూడా ఈ వ్రతాన్ని పూర్తిగా తీసుకున్నారా లేక అలసిపోయినప్పుడు ఏదైనా తినేద్దాం అనుకుంటున్నారా? అలా లేరు కదా? అలసిపోయినా, విసిగిపోయినా కానీ వ్రతాన్ని వదలకూడదు. యువకులు ఏమి చేస్తున్నారు? కుమారులు ఎవరైతే ఉన్నారో వారు చేతులెత్తండి. కుమారులు, మంచిది, చాలా మంచిది. కుమారీలు చేతులెత్తండి. పిదపియులలో కుమారీలు టైల్ పుట్టుకుని

ఉన్నారు. (తలపై చిన్న బల్బ్ని పెట్టుకున్నారు) కుమారులు ప్రతాన్ని పూర్తిగా పాటిస్తున్నారా లేక కొద్దిగా అలసిపోతున్నారా? రావటం దగ్గర నుండి ఇప్పటి వరకు విధిపూర్వకంగా ఆహారపానీయాల ప్రతం పాటిస్తున్న కుమారులు చేతులెత్తండి. పాస్ అయిపోయారు, మంచిది, శుభాకాంక్షలు. మీకు పదమాపద శుభాకాంక్షలు. కొంచెం కష్టంగా అనిపిస్తుంది కానీ బాబా ప్రేమలో అది శ్రమ కాదు, ప్రేమ. మరయితే చూడండి, భక్తులు ఈ విషయాన్ని కూడా అనుసరించారు కదా! ఒకరోజు కోసం ప్రతం పెట్టుకుంటారు. మీరు జీవితాంతం ప్రతం తీసుకున్నారు. జీవితాంతం ఈ ప్రతంలో స్వతహాగానే నడుస్తూ ఉంటారు. ఇక శ్రమ చేయవలసిన పని ఉండదు. ఈ ఒక్క చిన్న జన్మలో తప్పకుండా శ్రమ ఉంది, త్యాగం ఉంది కానీ ఆ త్యాగానికి భాగ్యం తయారవుతుంది. ఇంకా ఏమి చేస్తారు? జాగరణ చేస్తారు. మీరు ఏ జాగరణ చేశారు? వారు నిద్రను త్యాగం చేస్తారు, మీరు మీ అజ్ఞాని నిద్రను త్యాగం చేశారు. అజ్ఞాన నిద్రను, అనువుగాని సమయంలో నిద్రను రానివ్వరు. కుటికిపాట్లు పడరు కదా! ఈ ప్రతం కూడా తీసుకున్నారు కదా! కునికిపాట్లు పడటం కొందరికి అలవాటుగా ఉంటుంది. బాప్దాదా అంటున్నారు - త్యాగం చేశారు, ధృడ సంకల్పం చేశారు మరలా ధృడ సంకల్పాన్ని బలహీనంగా ఎందుకు చేసుకుంటున్నారు? స్మూని బిగించటం రావటం లేదా? దీనిని బిగించే స్మూ డ్రైవర్ - ప్రతిజ్ఞ. ఇప్పుడు ఒక కార్యం మిగిలి ఉంది, ఏది మిగిలిఉందో చెప్పండి. చెప్పండి. ప్రత్యక్షతా కార్యం మిగిలి ఉంది. దీని కోసమే పురుషార్థం చేస్తున్నారు కదా? నా తండ్రి వచ్చేశారు. ఈ జెండాను ఎందుకు ఎగురవేస్తారు? ఏ కార్యం చేస్తున్నా జెండాను ఎగురవేస్తారు కదా? ఈరోజు కూడా జెండా ఎగురవేస్తారు కదా! ఎవరి జెండా ఎగురవేస్తారు? బాప్దాదా యొక్క సేవ యొక్క జన్మదినోత్సవం యొక్క జెండా ఎగురవేస్తారు. జెండా ఎగురవేసేటప్పుడు పూర్తిగా అది తెరుచుకోనంత వరకు కొంచెం కొంచెంగా తెరుచుకుంటూ ఉంటుంది. పువ్వులు కురిసే వరకు జెండా ఎగురవేయటం పూర్తి కాదు. అదేవిధంగా మీరు కూడా ఏ ప్రత్యక్షతను కోరుకుంటున్నారు? బాబా యొక్క ప్రత్యక్షత జరగాలి. అయితే ఎంతగా జాగరణ, ప్రతం, ప్రతిజ్ఞ చేస్తారో అంత త్వరత్వరగా ప్రత్యక్షత జరుగుతుంది. బాబా ప్రత్యక్షత జరగాలని కోరుకుంటున్నారు కదా! మరయితే సమయాన్ని సమీపంగా తీసుకువచ్చేవారు ఎవరు? మీరందరూ కదా! సమయాన్ని సమీపంగా తీసుకువచ్చే సత్యమైన సేవాధారి పిల్లలు మీరు. విశ్వపరివర్తకులైన పిల్లలు. అయితే జన్మదిన కానుక అంగీకారమేనా? కానుక ఇవ్వటం మరియు తీసుకోవటం, రెండింటి గురించి చెప్పాను. రెండూ చేసేవారు చేతులెత్తండి. రెండూ చేస్తారా? మంచిది, చాలా మంచిది, మంచిది. మీ ఈ చిత్రం టి.వి.లో వస్తుంది, మరలా ఎవరైనా ఫెయిల్ అయిపోతే ఈ చిత్రాన్ని వంపిస్తారు. మరలా చేతులెత్తండి. టి.విలో వస్తుంది. మంచిది, మంచిది, శుభాకాంక్షలు, శుభాకాంక్షలు, శుభాకాంక్షలు. బాప్దాదా దగ్గరకి నలువైపుల నుండి కోటానుకోట్ల శుభాకాంక్షలు చేరుకున్నాయి. ప్రతి ఒక్కరు మనస్సుతో చెప్తున్నారు లేదా ఉత్తరంలో వ్రాస్తున్నారు లేదా ఈ-మెయిల్ వంపిస్తున్నారు. మా శుభాకాంక్షలు అందరికంటే ముందు చేరాలి అని అనుకుంటున్నారు. అయితే బాప్దాదా చెప్తున్నారు అందరి శుభాకాంక్షలు ముందుగానే స్వీకరించాను. దీనిలో నెంబర్ లేదు, అందరి మనస్సుల యొక్క శుభాకాంక్షలను ఒక్కసారిగానే స్వీకరించాను. దూరంగా ఉండి చూసేవారు కూడా చప్పట్లు కొడుతున్నారు మరియు నలువైపుల అందరి మనస్సుల్లో శుభాకాంక్షలు, శుభాకాంక్షలు అనే పాట వస్తుంది. ఇది పాట కాదు, మనస్సుతో

పాడే పాట. ఏ శ్రమ లేకుండానే సంతోషంతో ఈ పాట మొదలైపోతుంది. మనస్సుతో పాడే పాటకు సంతోషం తాళంచెవి. ఓహో బాబా! మధురమైన బాబా! అంటారు, ఇదే తాళంచెవి. తాళంచెవి ఉంది కదా? అప్పుడప్పుడు ఉండే తాళంచెవి కాదు. నదా సంతోషం. బాప్ దాదాకి ఏ బిడ్డ యొక్క ముఖం అయినా, మాట అయినా, కర్మ అయినా కొంచెమైనా చింతన చేస్తున్నట్లు, చింత కలిగినట్లు, వ్యర్థ సంకల్పాలతో లేదా సంకయంతో ఉన్న ముఖాన్ని చూసినప్పుడు బాబాకి ఇష్టమనిపించటం లేదు. భగవంతుని పిల్లలు నదా సంతోషంగా ఉండకపోతే ఇంకెవరు ఉంటారు! మీరే ఉంటారు కదా! కనుక ముఖం ఎప్పుడూ చింతగా ఉండకూడదు, శుభచింతన ఉండాలి. ఎప్పుడైనా ఏ రకమైన చింత వస్తే - బాబా నాతోడుగా ఉన్నారు అని భావించి చింతని బాబాకి ఇచ్చేయండి, మీరు శుభ చింతకులు అయిపోండి. ఎందుకంటే బాప్ దాదా నదా హర్షితంగా ఉంటారు కానీ పిల్లలు వాడిపోయి ఉంటే బావుంటుందా? మీరు ఎవరి పిల్లలు? భగవంతుని పిల్లలు. కనుక పర్వతంలాంటి పరిస్థితి వచ్చినా కానీ ముఖం వాడిపోకూడదు, ఆ పర్వతాన్ని కూడా మీరు దూది వలె చేసుకోవచ్చు. బాబాతో పాటు మిమ్మల్ని కలుపుకోండి అప్పుడు ఏమైపోతుంది? పర్వతం దూదిగా అయిపోతుంది; ఎందుకంటే సర్వశక్తివంతుడిని తోడుగా పెట్టుకున్నారు. మీరు బలహీనంగా ఉన్నా కానీ సర్వశక్తివంతుడు మీ తోడుగా ఉన్నారు కనుక ఆయనను సమయానుసారం ఉపయోగించుకోండి. కేవలం చెప్పటం వరకు కాదు, వనిలో ఉపయోగించుకోండి. అప్పుడు ముఖం నదా సంతోషవంతంగా మరియు మనస్సు నదా అదృష్టవంతంగా ఉంటుంది. అదృష్టవంతమైన, సంతోష వంతమైన ముఖాలను చూడాలనుకుంటే భగవంతుని సేవాకేంద్రాలకు వెళ్ళి చూడండి అని బాబాని చాలెంజ్ చేయమంటారా? చేయమంటారా శవధం? ఎప్పుడూ వాడిపోకూడదు. ఎందుకు వాడిపోవాలి! ఏదైనా లోటుగా ఉంటే వాడిపోవాలి. మీకు ఏమి లోటు? ఆరోగ్యం, ధనం ఏదైనా లోటుగా ఉందా మీకు! సంతోషం అనే ఆహారం మీకు లభించింది కదా! సంతోషం గురించి ఏమి చెప్తారు? సంతోషం వంటి ఖజానా మరొకటి లేదు. అంటే సంతోషమే సంపద అయ్యింది కదా! అయితే మీ దగ్గర సంపద ఉందా? అంటే సంతోషం ఉందా? చేతులెత్తండి! సంతోషం ఉంది కదా! అంటే సంపద ఉన్నట్లే. అదేవిధంగా సంతోషానికి మించిన భోజనం ఏదీ లేదు; 36 రకాల పదార్థాల భోజనం ఉన్నా కానీ సంతోషం లేకపోతే అది నిస్సారం. సంతోషం ఉంటే ఎండిన రొట్టెలు కూడా 36 రకాల పదార్థాలంత సుఖాన్నిస్తుంది. మరియు బాబా యొక్క ప్రతిజ్ఞ ఏమిటంటే హృదయం సత్యంగా, స్వచ్ఛంగా మరియు విశాలంగా ఉండాలి.

మూడు విషయాలను గుర్తు పెట్టుకోండి సత్యమైన మనస్సు, స్వచ్ఛమైన మనస్సు, విశాలమైన మనస్సు ఈ మూడు విషయాలు జ్ఞాపకం ఉంచుకుంటే ఏ సమయంలోనైనా, ప్రపంచ పరిస్థితులు ఏవిధంగా ఉన్నా కానీ మీ అందరికీ వప్పు-రొట్టె బాబా పెడతారు. రెండు, నాలుగు కూరలు పెట్టరు, వప్పు-రొట్టె పెడతారు. ఆ వప్పు రొట్టె తినండి, భగవంతుని పాటలు పాడుకోండి. అనుభవం చేసుకున్నారు కదా! మొట్టమొదట్లో వచ్చిన పాతవారు దీనిని అనుభవం చేసుకున్నారు. ఎప్పుడైనా మీరు ఆకలిగా ఉన్నారా? బెల్లాన్నే బోర్నవిటాగా తయారుచేసి బాప్ దాదా తన చేతులతో ఇచ్చేవారు. బాప్ దాదా చేతితో రొట్టెలు తినగానే అందరి పొట్ట నిండిపోయేది. ఈ బోర్నవిటా చేయటం వచ్చా, రాదా? ఎటువంటి పరిస్థితిలోనైనా, కూరగాయలు, బియ్యం ఏదీ లేకపోయినా

కానీ బోర్నవిటా (బెల్లం) చాలా సుఖానిస్తుంది. దీనిని తయారుచేయటం నేర్చుకుని వెళ్ళండి. అందరూ ఇక్కడి నుండి నేర్చుకుని వెళ్ళండి. అవసర సమయంలో ఈ బోర్నవిటా చాలా పనికొస్తుంది. కానీ నాలుగు విషయాలు గుర్తు ఉంచుకోవాలి. దీనిలో ఒక్క విషయం తక్కువ అయినా కానీ వెతకవలసి ఉంటుంది, సహజంగా దొరకదు. కనుక పరిశీలించుకోండి - తనువు, మనస్సు, ధనం, సంబంధ సంపర్కాలలో సత్యంగా, విశాలంగా ఉండాలి. మనస్సు విశాలంగా ఉంటే ఏ కోరిక అయినా లేదా అవసరం అయినా తీరిపోతుంది. చేసి చూడండి. ఎక్కడ హృదయం విశాలంగా ఉంటుందో అక్కడ కోరికలన్నీ పూర్తి అయిపోతాయి. మనస్సుని చిన్నగా చేసుకుంటే రచన అంతా చిన్నది అయిపోతుంది. బాబాయ్ రాజ్ అయిపోతే ఇక లోటు ఏముంటుంది! కనుక పురుషార్థం చేయండి ఆ తర్వాత శుభాకాంక్షల చప్పట్లు కొట్టండి.

నలువైపుల ఉన్న బాప్ దాదా యొక్క హృదయ సింహాసనాధికారులకి, నలువైపుల ఉన్న తీవ్ర పురుషార్థి పిల్లలకు, బాప్ దాదా ఇచ్చిన బహుమతిని స్వీకరించే నలువైపుల ఉన్న పిల్లలకు మరియు బాబాని బహుమతి ఇవ్వాలని ఏదైతే సంకల్పం చేశారో ఆ సంకల్పాన్ని సదా ధృఢంగా చేసుకునే ధృఢ పురుషార్థిలకు, ప్రతిజ్ఞ చేసి బాబాని ప్రత్యక్షం చేసే పిల్లలందరికీ, బాప్ దాదా యొక్క చాలా చాలా మనస్పూర్వక పాలన మరియు మనస్పూర్వక ప్రియస్మృతులను స్వీకరించండి మరియు పిల్లలందరికీ చాలా చాలా శుభాకాంక్షలు, శుభాకాంక్షలు, శుభాకాంక్షలు.

హోలీ యొక్క విశేష బహుమతి - రాజా మధ్యమధ్యలో ఫలిస్తా దుస్తులను ధరించటం మరియు పాత సంస్కారాలను కాల్చటం9-3-09

ఈరోజు పవిత్ర తండ్రి తన యొక్క పవిత్ర పిల్లలతో హోలీ జరుపుకునే టందుకు వచ్చారు. పిల్లలందరూ పవిత్రమైన పిల్లలు. మీరందరు కూడా హోలీ జరుపుకునేటందుకు వచ్చారు. పవిత్ర ఆత్మలైన మీపై ఏ రంగు అంటిందో, దాని ద్వారా మీరు పవిత్రంగా అయ్యారో ఆలోచించండి! రంగులు అయితే అనేకం కానీ మీకు ఏ రంగు అంటినది? అన్నింటికంటే శ్రేష్టమైన రంగు ఏది; దాని ద్వారానే మీరు పవిత్రంగా అయ్యారు? అన్నింటికంటే గొప్ప రంగు పరమాత్మ సాంగత్యం యొక్క రంగు. పరమాత్మ సాంగత్యం అనే రంగుని అంటించుకోవటం ద్వారా సహజంగా పవిత్రంగా అయిపోయారు ఎందుకంటే పరమాత్మ సాంగత్యం అవినాశి సాంగత్యం యొక్క రంగు. ఇతర రంగులు అయితే కొద్దినమయమే అంటి ఉంటాయి కానీ పరమాత్మ సాంగత్యం అనే రంగు అంటడం ద్వారా సహజంగానే పవిత్రం అయిపోయారు. ఆత్మ యొక్క రంగు అపవిత్రత నుండి పవిత్రం అయిపోయింది ఎందుకంటే మీరందరు పరమాత్మను మీ తోడుగా చేసేసుకున్నారు, పరమాత్మ సాంగత్యం చేశారు కనుక ఇద్దరూ కలిసిపోయారు. ఇలా కలిసిఉన్న రూపం చాలా ప్రియంగా ఉంటుంది. ఈ కంబైండ్ రూపం ఎప్పుడూ వేరు అవ్వలేదు. అనుభవం ఉంది కదా! సదా బాబాతో కలిసే ఉంటున్నారు కదా, ఒంటరిగా లేరు కదా! ఒంటరిగా చేయడానికి మాయ ప్రయత్నిస్తుంది కానీ సదా కలిసి ఉండేవారు ఎప్పుడూ కూడా బేరే అవ్వలేరు. మాయ ఇద్దరినీ